

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

নং : ৪৭০/২০২০

**ৰাজ্যৰ উপায়ুক্ত আৰক্ষী অধীক্ষকসকলৰ সৈতে মুখ্যমন্ত্রীৰ গুৰুত্বপূৰ্ণ ভিডিও' কনফাৰেণ্স**

**ক'ভিড-১৯ৰ বিৰুদ্ধে যুঁজৰ অজুহাতত উন্নয়নমূলক কাম-কাজ বাধাগ্রাস্ত হ'ব  
নোৱাৰিব : মুখ্যমন্ত্রী**

**ক'ভিডৰ সমান্তৰালভাৱে অন্যান্য ৰোগত ভোগা ৰোগীসকলেও যাতে প্ৰয়োজনীয়  
চিকিৎসাৰ পৰা কোনোপথেই বঞ্চিত হ'ব লগা নহয়, সেয়া তাৎক্ষণিকভাৱে সুনিশ্চিত  
কৰাৰ বাবে মুখ্যমন্ত্রীৰ নিৰ্দেশ**

দিছপুৰ, ৯ জুলাই : মুখ্যমন্ত্রী সৰ্বানন্দ সোণোৱালে আজি এক 'গুৰুত্বপূৰ্ণ ভিডিও' কনফাৰেণ্সে যাতে প্ৰয়োজনীয় বিভিন্ন উন্নয়নমূলক আৰু বান-খননীয়াৰ বুজ লোৱাৰ লগতে জিলাসমূহত কৰ্পায়িত হৈ থকা বিভিন্ন উন্নয়নমূলক আঁচনিৰ অগ্ৰগতিৰ পৰ্যালোচনা কৰে। ক'ভিড-১৯ আৰু বান-খননীয়াৰ দৰে প্ৰাকৃতিক দুর্ঘটনাৰ বিৰুদ্ধে যুঁজ দিয়াৰ সমান্তৰালভাৱে সকলোধৰণৰ অৰ্থনৈতিক কাৰ্য্যকলাপ পূৰ্ণগতিত অব্যাহত ৰখাৰ ওপৰত মুখ্যমন্ত্রীয়ে গুৰুত্ব আৰোপ কৰে। প্ৰধানমন্ত্রীৰ ফ্ৰেগশিপ কাৰ্য্যসূচীসমূহৰ লগতে কেন্দ্ৰীয় তথা ৰাজ্য চৰকাৰৰ বিভিন্ন জনকল্যাণমূলক তথা উন্নয়নমূলক আঁচনিসমূহৰ কৰ্পায়ণৰ কাম যাতে ক'ভিড-১৯ৰ অজুহাতত বাধাগ্রাস্ত নহয়, সেয়া সুনিশ্চিত কৰিবলৈ তেওঁ জিলা প্ৰশাসনসমূহক নিৰ্দেশ দিয়ে। ৰাজ্যখনত কৃষি আৰু আনুসংগ্ৰহ খণ্ডৰ কাম-কাজ তথা নিৰ্মাণ খণ্ডৰ কাম-কাজ ক্ষীপ্ততাৰে আগবঢ়াই নিয়াৰ লগতে বৃহৎ আৰু ক্ষুদ্ৰ চাহ বাগিচাসমূহৰ কাম-কাজ সুচাৰুৰূপে পৰিচালনাত যাতে কোনো অসুবিধাৰ সৃষ্টি নহয়, তাৰ প্ৰতি দৃষ্টি ৰাখিবলৈ তেওঁ উপায়ুক্তসকলক আহ্বান জনায়।

‘আমি ৰোগীৰ বিৰুদ্ধে নহয়, ৰোগৰ বিৰুদ্ধেহে যুঁজিব লাগিব’ বুলি উল্লেখ কৰি মুখ্যমন্ত্রী সোণোৱালে কয় যে গুৱাহাটীৰ দৰে অধিক হাৰত ক'ভিড ৰোগী চিনাক্ত হোৱা স্থানৰ লোকসকলৰ প্ৰতি ৰাজ্যৰ আন ঠাইৰ মানুহে বিদ্বেষ ভাৱ ৰখা উচিত নহ'ব। এনে মানসিকতাই জিলাসমূহৰ বাইজৰ মাজত পৰম্পৰৰ প্ৰতি ভুল বুজাবুজিৰহে সৃষ্টি কৰিব। ক'ভিড-১৯ৰ সংক্ৰমণ ৰোধৰ বাবে যিকোনোধৰণৰ পদক্ষেপ লোৱাৰ পূৰ্বে মুখ্য সচিবৰ লগতে সংশ্লিষ্ট জিলাৰ দায়িত্বত থকা মন্ত্রীসকলৰ সৈতে আলোচনাত মিলিত হ'বলৈ তেওঁ জিলা উপায়ুক্তসকলক আহ্বান জনায়। ক'ভিডৰ সমান্তৰালভাৱে অন্যান্য ৰোগত ভোগা ৰোগীসকলেও যাতে প্ৰয়োজনীয় চিকিৎসাৰ পৰা কোনোপথেই বঞ্চিত হ'ব লগা নহয়, সেয়া তাৎক্ষণিকভাৱে সুনিশ্চিত কৰাৰ বাবে তেওঁ স্বাস্থ্য সেৱাৰ যুটীয়া সঞ্চালকসকলক নিৰ্দেশ দিয়ে। নগাঁৰ দৰে কেইখনমান জিলাত সম্প্ৰতি ব্যাপক মাত্ৰাত জনসমাগম হোৱালৈ আঙুলিয়াই স্বাস্থ্যবিধি উলংঘা কৰা এনে লোকৰ বিৰুদ্ধে কঠোৰ হ'বলৈ মুখ্যমন্ত্রীয়ে আৰক্ষী অধীক্ষকসকলক নিৰ্দেশ দিয়ে।

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

---

বহিঃবাজ্যৰ পৰা অসমলৈ উভতি অহা যুৱক-যুৱতীসকলৰ যোগ্যতা আৰু দক্ষতাৰ উপযুক্ত চিনাক্তকৰণৰ (ক্লীল মেপিং) দিহা কৰা আৰু বিভিন্ন বিভাগৰ অৰ্থকৰী আঁচনিসমূহৰ জৰিয়তে তেওঁলোকক কৰ্মসংস্থাপন প্ৰদানৰ ব্যৱস্থা কৰিবলৈ উপায়ুক্তসকলক আহ্বান জনাই এইক্ষেত্ৰত প্ৰধানমন্ত্ৰীৰ ‘আত্মনিৰ্ভৰ ভাৰত অভিযান’ৰো সুযোগ প্ৰহণ কৰিব পৰা যাব বুলি মুখ্যমন্ত্ৰীয়ে মন্তব্য কৰে। বাজ্যৰ প্ৰতিখন জিলাতে কেন্দ্ৰীয় চৰকাৰৰ অভিলাষী প্ৰকল্প ‘জলজীৱন মিছন’ৰ কাম-কাজ দ্রুততাৰ কৰি তুলিবলৈ নিৰ্দেশ দি এই অভিযানতো বহিৰাজ্যৰ পৰা উভতি অহা যুৱশক্তিক নিয়োজিত কৰিব পৰা যাব বুলি তেওঁ কয়।

জিলাসমূহৰ উপায়ুক্ত, আৰক্ষী অধীক্ষক, স্বাস্থ্যসেৱাৰ যুটীয়া সঞ্চালক আৰু চিকিৎসা মহাবিদ্যালয়সমূহৰ অধ্যক্ষসকলে ভাগ লোৱা এই ভিডিও’ কনফাৰেণ্টত মুখ্যমন্ত্ৰীয়ে কয় যে ক'ভিড-১৯ৰ বিৰুদ্ধে যুঁজত বাজ্যখনে সম্প্ৰতি এক প্ৰত্যাহ্বানেৰে ভৰা সময়ত উপনীত হৈছে। স্বাস্থ্য বিভাগৰ লগতে তৃণমূল পৰ্যায়ৰ বিষয়া-কৰ্মীকে ধৰি জিলা প্ৰশাসনসমূহে এইক্ষেত্ৰত স্বীকাৰ কৰা কষ্ট আৰু ত্যাগৰ শলাগ লৈ তেওঁ কয় যে বাইজৰ সুৰক্ষা আৰু নিৰাপত্তা সুনিশ্চিত কৰাৰ বাবে সেৱাৰ এই ধাৰাৰাহিকতা আমি অব্যাহত ৰাখিব লাগিব। ক'ভিডৰ বিৰুদ্ধে এই যুঁজখনত আমি বাইজক লগত লৈ আগবঢ়িব লাগিব, তেওঁলোকক দায়বদ্ধ কৰি তুলিব লাগিব। স্বাস্থ্যসম্পৰ্কীয় নীতি-নিয়মসমূহৰ বিষয়ে পৰম্পৰক সজাগ আৰু সচেতন কৰাৰ আহ্বান বাইজৰ মাজৰ পৰাই যাতে আহে, তেনে এক পৰিৱেশ নিৰ্মাণৰ বাবে আমি কাম কৰিব লাগিব বুলি মুখ্যমন্ত্ৰীয়ে কয়।

বাজ্যৰ জীৱ-বৈচিত্ৰ্যৰ সংৰক্ষণ আৰু সংৰ্বৰ্ধনৰ বাবে বৃক্ষৰোপনৰ গুৰুত্বৰ প্ৰতি লক্ষ্য ৰাখি এই বাৰিয়াৰ ভিতৰতে বাজ্যখনৰ প্ৰতিখন জিলাতে ব্যাপক মাত্ৰাত গচ্ছপুলি ৰোপনৰ লগতে তাৰ উপযুক্ত তদাৰকীৰ ব্যৱস্থা কৰিবলৈ মুখ্যমন্ত্ৰীয়ে প্ৰতিগ্ৰাকী উপায়ুক্তকে নিৰ্দেশ দিয়ে। বাজ্যৰ গুৰুত্বপূৰ্ণ ঐতিহাসিক স্থানসমূহৰ চৌপাশেও ব্যাপক হাৰত বৃক্ষৰোপনৰ কাৰ্যসূচী ল'বলৈ প্ৰশাসনক আহ্বান জনাই তেওঁ কয় যে ইয়াৰ দ্বাৰা এই স্থানসমূহৰ চাৰিসীমাৰ ভূমিসমূহত হ'ব পৰা সন্তোষ্য বেদখলো ৰোধ কৰিব পৰা যাব। জিলাসমূহৰ বিভিন্ন চৰকাৰী কাৰ্যালয়ত খালী হৈ থকা পদসমূহ শীঘ্ৰে পূৰণৰ ব্যৱস্থা কৰা আৰু অহা নৱেন্দ্ৰ মাহৰ ভিতৰত ৫৪ হাজাৰ থলুৱাক মাট্ৰি পট্টা প্ৰদানৰ ব্যৱস্থা কৰাৰ কাম ক্ষীণগতিত আগুৱাই নিবলৈ তেওঁ উপায়ুক্তসকলক নিৰ্দেশ দিয়ে।

কাজিৰঙা বাট্টীয় উদ্যানৰ নিৰাপত্তা ব্যৱস্থা কটকটীয়া কৰি অসম গৌৰৱ এশিআনীয়া গাঁড়ৰ সুৰক্ষা নিশ্চিত কৰাৰ বাবে গোলাঘাট, নগাঁও, শোণিতপুৰ, বিশ্বনাথ আৰু কাৰ্বি আংলং জিলা প্ৰশাসন, আৰক্ষী আৰু বন বিভাগক ভূয়সী প্ৰশংসা কৰি মুখ্যমন্ত্ৰীয়ে কয় যে সন্মিলিত প্ৰচেষ্টাবে কাম কৰিবলৈ এইদৰেই জটিল কামতো সফলতা আৰ্জিব পৰা যায়। এই আদৰ্শৰে বাজ্যৰ প্ৰতিখন বনভূমিৰে সুৰক্ষাৰ বাবে জিলাসমূহে সন্মিলিত প্ৰচেষ্টা হাতত ল'ব লাগিব বুলি তেওঁ মন্তব্য কৰে।

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

---

ব্ৰহ্মপুত্ৰ বাজিয়ক অতিথিশালাত আয়োজিত আজিৰ ভিডিও' কনফাৰেণ্সত মুখ্যমন্ত্রীৰ মিডিয়া উপদেষ্টা হৃষীকেশ গোস্বামী, আইন উপদেষ্টা শান্তনু ভৰালী, মুখ্য সচিব কুমাৰ সঞ্জয় কৃষ্ণ, আৰক্ষী সঞ্চারসকল প্ৰধান ভাস্কৰজ্যোতি মহন্ত, মুখ্যমন্ত্রীৰ প্ৰধান সচিব সঞ্জয় লোহিয়া আৰু স্বাস্থ্য বিভাগৰ প্ৰধান সচিব সমীৰ কুমাৰ সিনহাও উপস্থিত থাকে।

পঃকুঃবঃ  
৯/০৭/২০২০